

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 38)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 38)

kṛṣṇāvatāraravarṇanam

ānandarūpa bhagavannayi te'vatāre
prāpte pradīptabhavadāṅganirīyamāṇaiḥ |
kāntivrajairiva ghanāghanamaṇḍalairdyā-
māvṛṇvatī viruruce kila varṣavelā || 1 ||

āsāsu śītalatarāsu payodatoyai-
rāsāsitāptivivaśeṣu ca sajjanēṣu |
naiśākarodayavidhau niśi madhyamāyāṃ
kleśāpahastri jagatāṃ tvamihā'virāsīḥ || 2 ||

bālyasprśā'pi vapuṣā dadhuṣā vibhūtīḥ
udyatkirīṭakataṅgadāhārabhāsā |
śaṅkhārivārijagadāparibhāsitena
meghāsitena parilesitha sūtigehe || 3 ||

vakṣaḥ sthālī sukhanilīnavilāsilakṣmī-
mandākṣalākṣitakāṭākṣavimokṣabhedaiḥ |
tanmandirasya khalakāṃsakṛtām lakṣmī-
munmārjayanniva virejitha vāsudeva || 4 ||

śauristu dhīramunimaṇḍalacetaso'pi
dūrasthitam vapurudīkṣya nijekṣaṇābhyām |
ānandabāṣpapulakodgamagadgādārdra-
stuṣṭāva drṣṭimakarandarasaṃ bhavantam || 5 ||

deva prasīda parapūruṣa tāpavallī-
 nirlūnadātra samanetra kalāvilāsin |
 khedānapākuru kṛpāgurubhiḥ kaṭākṣai-
 rityādi tena muditena ciraṃ nuto 'bhūḥ || 6 ||

mātrā ca netrasakilāstrtagātravalāyā
 stotrairabhiṣṭutagaṇaḥ karuṇālayastvam |
 prācīnajanmayugalaṃ pratibodhya tābhyāṃ
 māturgirā dadhitha mānuṣabālaveṣam || 7 ||

tvatpreritastadanu nandatanūjayā te
 vyatyāsamāracyitum sa hi śūrasūnuḥ |
 tvāṃ hastayoradhṛta cittavidhāryamāryai-
 rambhoruhasthakalahamaṃsakiśoraramyam || 8 ||

jātā tadā paśupasadmani yoganidrā
 nidrāvimudritamathākṛta pauralokam |
 tvatpreraṇāt kimiva citramacetanairya-
 dvāraiḥ svayaṃ vyaghaṭi saṅghaṭitaiḥ sugāḍham || 9 ||

śeṣeṇa bhūriphaṇavāritavāriṇā'tha
 svairaṃ pradarśitapatho maṇidīpitena |
 tvāṃ dhārayan sa khalu dhanyatamaḥ pratathe
 so'yaṃ tvamāśa mama nāśaya rogavegān || 10 ||
